

اقوامِ عالم کے درمیان اُمتِ اسلامیہ کا حقیقی وزن

اور

دنیا میں اس کی کارکردگی کا

اصلی میدان

:- از :-

مولانا سید ابوالحسن علی حسینی ندوی

مجلس تحقیقات و نشریات اسلام لکھنؤ

(جمہ حقون کجی ناشر محفوظ)

طبع اول

۱۹۹۵ء ————— ۱۴۱۶ھ

کتابت _____ حامد بستوی

صفحات _____ انتیس ۲۹

طباعت _____ لکھنؤ پبلشنگ ہاؤس (آفسٹ)

قیمت _____

_____، باہتمام، _____

محمد غفران ندوی

_____، طابع و ناشر، _____

مجلس تحقیقات و نشریات اسلام

پوسٹ باکس نمبر ۱۱۹

ندوة العلماء

بِسْمِ اللّٰهِ الرَّحْمٰنِ الرَّحِیْمِ

پیش لفظ

از: _____ مولانا سید ابوالحسن علی ندوی

الحمد لله والصلوة والسلام على رسول الله صلى الله عليه وآله وسلم

واضح ہو کہ زیر نظر رسالہ اس عربی مقالہ کا ترجمہ ہے جو خلیج عربی کی مشہور ریاست قطر کے مرکزی شہر اور دار الحکومت دوحہ میں ۲۲ اربزی قعدہ ۱۴۱۵ھ کو ایک عظیم مجمع کے سامنے پیش کیا گیا اور اس کو سامنے رکھ کر زبانی خطاب کیا گیا، ریاست قطر کی طرف سے ہر سال وزارت الاوقاف والشؤون الاسلامیة کے ادارہ الشؤون الاسلامیة کی طرف سے الموسم الثقافی الاسلامی (اسلامی تعلیمات کانفرنس) اور اجلاس عام ہوتے ہیں، جس میں عالم عربی و اسلامی کی معروف و ممتاز شخصیتوں کی تقریر یا مقالہ کے پڑھنے اور سننے کا انتظام کیا جاتا ہے جس سے سامعین اور حاضرین کی دینی رہنمائی ہو اور ان کی معلومات میں اضافہ، اس سال (۱۴۱۵ھ ۱۹۹۵ء) میں اس کا، اول اجلاس اور تقریب تھی، اس موقع پر قطر کی وزارت اوقاف اور شؤون اسلامیہ کی طرف سے خاکسار کو شرکت اور خطاب کی باضرا دعوت دی گئی، خاکسار نے اپنی صحت و معریت ایک رفیق سفر کی معیت کی ضرورت اور سفر کی تیاری کے سلسلہ میں تاخیر کا جو عذر کیا اس کو

بول کیا اور اصرار جاری رکھا، نتیجتاً خاکسار اپنے معاون حاجی عبدالرزاق رائے بریلوی اور اپنے محترم رفیق سفر اور معاون جناب احاج عثمان صاحب حیدر آبادی کی جو سعودی ایرویز میں انجینئر کے عہدہ پر فائز ہیں اور رضا کارانہ طریقہ پر محض رفاقت و معاونت کیلئے طویل بیرونی سفروں میں ساتھ رہتے ہیں، ۱۲ ذی قعدہ ۱۴۱۵ھ مطابق ۱۳ اپریل ۱۹۹۵ء کو بمبئی سے دوحہ کے لیے روانہ ہوا، اگلے روز ۱۳ ذی قعدہ ۱۴۱۵ھ مطابق ۱۴ اپریل ۱۹۹۵ء کو ایک عظیم مجمع کے سامنے جو بعد مغرب جامع مسجد میں اکٹھا ہوا تھا اور جس کے شرکار ہزاروں کی تعداد میں تھے، تیار شدہ مقالہ کو پڑھنے کے بجائے حاضرین کی کثرت کو دیکھ کر اقم نے عربی میں خطاب کیا اور مقالہ کا مضمون زبانی پیش کیا، جو عرب سامعین نے بڑے سکون و توجہ سے سنا، اقم کے خطاب کے بعد علامہ ڈاکٹر یوسف القرضاوی نے (جو عالم عربی اور عہد حاضر کے ممتاز ترین علماء شریعت اور دینی رہنماؤں میں امتیازی درجہ رکھتے ہیں، متعدد فاضلانہ کتابوں کے مصنف، قطر یونیورسٹی میں شعبہ علوم شریعت کے صدر ہیں اور راقم سطور سے ۱۹۵۱ء میں جب راقم کا قیام کئی مہینے قاہرہ میں رہا خصوصی ربط و تعلق رکھتے ہیں، ۱۹۷۵ء میں ندوۃ العلماء کے چھاپسی سالہ جشن میں بھی انھوں نے شرکت کی تھی) ایک پُر زور تقریر کی اور مقالہ پر تبصرہ اور اس کے مضمون کی پر جوش تائید کا نیز دارالعلوم ندوۃ العلماء کے امتیازات کا بڑی فراخ دلی اور بلند آہنگی کے ساتھ اعتراف و اظہار کیا!

دوحہ کے گشش روزہ قیام میں دوحہ یونیورسٹی کے تبلیسی اسٹاٹ اور تحقیقی کام

کرنے والوں کی ایک نشست میں اس مقالہ کا حصہ پڑھا گیا جو واقعہ العالم الاسلامی و ماہو الطريق للتدبیر المواجهۃ و اصلاحہ (عالم اسلامی کی موجودہ صورت حال اور اس کے مقابلہ و اصلاح کا صحیح طریق کار) کے عنوان سے لکھا گیا تھا، ایک خطاب خواتین کے ایک مجمع سے بھی ہوا جو پندرہ روز اور پندرہ بجے، ان کے سوالات و استفسارات کا جواب دیا گیا، ایک خطاب دوسرے کے اردو اور اردو طبقہ سے ہوا جو سیکڑوں کی تعداد میں دوسرے میں مقیم اور بوسرکار ہیں ان کو بتایا گیا کہ سرزمین عرب پر پہنچنے والوں اور وہاں سے معاشی فائدہ اٹھانے والوں کے کیا فرائض اور ذمہ داریاں ہیں اور اس سرزمین کے جس سے انھوں نے دولت ایمان و قرآن پائی اور جس کو نبی آخر الزماں سید المرسلین خاتم النبیین صلی اللہ علیہ وسلم سے ایک وطنی نسبت حاصل ہو گیا آداب اور حقوق ہیں

پیش نظر مقالہ چونکہ امت اسلامیہ کو (خواہ وہ عربی نژاد ہو یا عجمی) اس کا بنیادی عمل اور فریضہ یاد دلانا ہے، اور یہ کہ میدان بدر میں قلت تعداد، قلت اسلحہ، اور قوت اور تعداد میں تفادیت عظیم کے باوجود خلافت قیاس اور خلافت تجربہ، کس شرط اور امتیاز و خصوصیت کی بنا پر اس کو فتح و غلبہ عطا کیا گیا جس کے نتیجے میں یہ عالم اسلامی اپنے تمام مظاہر عظمت و قوت اور وسعت و طاقت کے ساتھ وجود میں آیا اس مضمون اور پیغام کی اہمیت و افادیت کی بنا پر یہ مقالہ جو اصلاً عربی میں تھا اردو میں بھی شائع کیا جا رہا ہے، اس کو عربی سے اردو میں منتقل کرنے کا کام راقم کے معاون عزیز و فاضل

ڈاکٹر مولوی عبداللہ عباس ندوی صاحب (سابق استاذ ام القریٰ یونیورسٹی مکہ معظمہ،
 اور حال معتمد تعلیم دارالعلوم ندوۃ العلماء) نے انجام دیا جو اس کے متعدد عربی تصنیفات
 خضبات (بشول کتاب الرقضی) کے ترجمے اور ان کو اردو میں ادیبانہ طریقہ پر
 منتقل کرنے کی خدمت انجام دے چکے ہیں، اور اس سلسلہ میں تحسین و اعتراف کے
 مستحق ہوئے ہیں۔۔۔

امید ہے کہ یہ مقالہ اردو داں طبقہ میں بھی توجہ اور دل چسپی سے پڑھا
 جائے گا اور وہ ایک بھولا ہوا سبق یا نیم فراموش فرض یاد دلائے گا۔

واللہ الموفق والمعين

ابوالحسن علی ندوی

۲۲ ذی الحجہ ۱۴۱۵ھ

۲۳ مئی ۱۹۹۵ء

اقوامِ عالم کے درمیان اُمتِ اسلامیہ کا حقیقی وزن اور دنیا میں اس کی کارکردگی کا اصلی میدان

أَعُوذُ بِاللَّهِ مِنَ الشَّيْطَانِ الرَّجِيمِ

وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ، فَاتَّقُوا اللَّهَ لَعَلَّكُمْ تُشْكُرُونَ

اور یہ بات محقق ہو کہ حق تعالیٰ نے تم کو بدر میں منصور فرمایا، حالانکہ تم بے سرو سامان تھے،
سوا اللہ تعالیٰ سے ڈرتے رہا کرو تا کہ تم شکر گزار رہو۔

اس آیت کریمہ میں معرکہ بدر کا ذکر ہے، مختصر سی آیت ہے لیکن اس کے اندر
ہمارے لیے بہت سامانِ عبرت ہے، یہ ایک ایسا سبق ہے جو ہمیشہ ہمیشہ کے لیے
ہماری فکر کو جلا بخشتا رہے گا اور عزائم کو سینوں میں بیدار رکھے گا۔ یہی نہیں بلکہ اس
آیت میں ہماری حیثیت کا تعین بھی ہے، اقوامِ عالم میں ہمارا کیا کردار ہونا چاہیے
اور زندگی کے ہر موڑ پر اور بدلتے ہوئے حالات میں ہمارا کیا موقف ہونا چاہیے،
اس کی طرف واضح رہنمائی ہے۔

آپ جانتے ہیں کہ دنیا کے وہ حصے جن کو ہم عالمِ اسلام کہتے ہیں، جن میں
حکومتیں بھی ہیں اور ریاستیں بھی، دولت کی ریل پیل بھی ہے، زندگی کی آسائشیں بھی موجود

۱۔ آل عمران آیت ۱۶۳، ترجمہ از حضرت مولانا اشرف علی تھانویؒ

ہیں، علم و فن کا بھی چرچا ہے، کتب خانے، مدرسے اور یونیورسٹیاں بھی ہیں، زندگی کی سرگرمیوں کے تمام میدان موجود ہیں، یہ سب کے سب بلا کسی استثناء کے محرکہ بدر میں مسخ و نصرت کا مددگار ہیں، اگر خدا نخواستہ اس جنگ میں کفار کی سازش کامیاب ہو جاتی ایسی سازش جس کا جال بڑی ذہانت اور فکری کاوش سے تیار کیا گیا تھا، اور قریش کے کفار نے اپنی ترکش کا ہر تیر نکال کر رکھ دیا تھا، اگر خدا نخواستہ ان کی سازشیں کام کر جاتیں اور مسلمانوں کو شکست ہو جاتی تو آج عالم اسلامی کا وجود ہی نہ ہوتا، نہ ملی سرگرمیاں ہوتیں، نہ حکومت و جہاں بانی کا کوئی خواب دیکھ سکتا جب زندگی ہی سرے سے نہ ہوتی تو پھر زندگی کے نظا ہر بھی نہ ہوتے۔ یہ تاریخ کی ٹھوس، ناقابل انکار اور پابدار حقیقت ہے۔

حضرات! آپ مجھے کہنے دیجئے کہ آج زمین کا ہر وہ چپہ، ہر شہر اور علاقہ جو مسلمانوں سے آباد ہے جس کو عالم اسلام میں شمار کرتے ہیں، یہاں تک کہ برصغیر، ہند، جہاں مسلمانوں کی بڑی بڑی وسیع آبادیاں ہیں، اسی طرح مسلمانان مصر، مسلمانان شام، مسلمانان عراق و ترکی اور وہ تمام مسلمان جن سے مشرق اقصیٰ، عالم عرب، مشرقی جنوبی ایشیا آباد ہو، اگرچہ ان کی ریاستیں جدا جدا ہیں اور ان کے مقامی مسائل و مشکلات متنوع ہیں، ان میں گروہ بندیوں بھی ہیں اور ان کے رنگ روپ بھی علحدہ علحدہ ہیں اور ان میں بے شمار تہذیبیں خاندان اور مقامی رنگ بھی داخل ہیں، یہ سب کے سب آج ہی مسلمان بچے جاتے ہیں کہ جنگ بدر میں اللہ تعالیٰ نے مسلمانوں کو فتحیاب کر دیا تھا، آج

جو کچھ ہے سب اسی جنگ بدر میں فتح یابی کا حصہ تھا اور اس کا پرتو ہے۔

اگر کہیں اس جنگ میں مسلمان ناکام ہو جاتے تو صامت بن لیجئے کہ عالم ہلکا نام کی کوئی چیز اس آسمان کے نیچے نہ دکھائی دیتی، اسلامی دعوت و تبلیغ کو دنیا میں اپنی راہ نکالنے کا کوئی راستہ نہ ہوتا، دلوں کو موہ لینے کی صلاحیت، ملکوں کو فتح کرنے کی قوت، اس کے نام پر حکومتیں بنانے کا حوصلہ، اداروں، مدرسوں اور کتب خانوں کی یہ چمک دمک، یہ سرگرمیاں اور نشاط و قوت کے مظاہر سب ناپید ہوتے، نہ اس قوم میں کوئی نادرہ روزگار عالم و صاحب فن ہوتا نہ ادیب اور صاحبین کی کوئی جماعت ہوتی اور نہ آوازہ حق کہیں سنائی دیتا۔

لیکن آپ حضرات میں جن کا مطالعہ وسیع اور گہرا ہے، تاریخ و سیرت نبوی کا مطالعہ کر چکے ہیں وہ اس معرکہ بدر میں پیش آنے والے ایک واقعہ سے جب گفتگو کرتے ہیں تو ایک اور صورت ایک جملہ ان کی توجہات کا مرکز بن جاتا ہے وہ حیرت و عظمت کے جذبات سے سرشار ہو جاتے ہیں، مگر کچھ لوگ ایسے بھی ہوں گے جو سرسری طور پر اس جملہ کو پڑھتے ہیں اور سرسری طور پر گزر جاتے ہیں، حالانکہ یہ بات ایسی نہیں ہے کہ اس کو سرسری اور سطحی طور پر کوئی پڑھ کر گزر جائے، یہ جملہ حیران و ششدر کرنے والا جملہ ہے۔

واقعہ یوں ہے کہ جب رسول اللہ صلی اللہ علیہ وسلم نے میدان جنگ کا سامنا فرمایا اور صحیح صورت حال کا جائزہ لیا اور کفار کی قوت، ان کے سرداران جنگی ہتھیار

تعداد کی کثرت، اور جوش انتقام سے بھرے ہوئے کفار کے تیور دیکھے تو آپ کو مسلمانوں کی تعداد اور سامان جنگ کی انتہائی قلت نظر آئی، جو لوگ مکہ سے اس عزم و جوش سے نکلے تھے کہ اسلام کو یخ و بن سے اکھاڑ پھینکیں گے، ان میں سے ایک ایک کی آنکھ میں خون اترتا ہوا تھا، دوسری طرف مٹی بھر مسلمان تھے جو کفار کی ہم کو ناکام بنانے کے لیے آئے تھے، جہاد فی سبیل اللہ جن کا مقصد اور آخرت جن کا مقصد تھی، دونوں فوجوں کے درمیان فرق معمولی نہیں غیر معمولی تھا، سامان جنگ اور جنگی تجربات اور تعداد کوئی چیز بھی ایسی نہ تھی کہ مسلمان ان کفار کا مقابلہ کر سکتے، وہ ہزار کی تعداد میں تھے اور یہ صرف تین سو تیرہ^{۲۱۳} انبیائے کرام علیہم السلام باوجود اس کے کہ اللہ تعالیٰ کی نصرت پر ہمیشہ بھروسہ رکھتے ہیں، اللہ تعالیٰ کی قدرت کاملہ پر یقین ان کا اہل اثاثہ ہوتا ہو پھر بھی ناموس فطرت اور دنیا کے اسباب کی سنت سے بھی واقف ہوتے ہیں، اس لیے وہ کبھی حقائق کا جائزہ لینے سے غافل نہیں رہتے۔

چنانچہ جب رسول اللہ علیہ وسلم نے دونوں فریقوں کے درمیان اس درجہ نمایاں اور بھیانک فرق کو دیکھا اور سامان و تعداد کی کثرت جو حملہ آور کفار کے قبضہ میں تھی اور

لے یہ روایت احمد و ابوزید الطبرانی کی ہے، ابن ابی شیبہ اور بیہقی نے بھی یہی تعداد لکھی ہے۔ اور سیر و مغازی کے علماء مثلاً ابن اسحاق نے بھی اس کی توثیق کی ہے (ملاحظہ ہو ابن اسحاق ج ۱، ص ۲۹۱)

اور دوسری روایتیں بھی ہیں مگر سب میں تعداد یہی ہے یا اس کے لگ بھگ ہے۔

اور اس کی قلت جو دفاعی مورچہ میں مسلمانوں کے پاس تھی دونوں کا موازنہ کیا تو ملاحظہ فرمایا کہ فرق کوئی معمولی نہیں ہے ایسے موقع پر نظام کائنات اور سنت تکوینی کا تقاضہ تھا کہ آپ ظاہری اسباب سے صرف نظر نہ فرماتے لہذا آپ کو صاف نظر آ گیا کہ مسلمانوں کی فتح صرف قوت کے بل بوتے پر نہیں ہو سکتی، جب تک اللہ تعالیٰ کی طرف سے فریادرسی نہ ہو، ان کمزور اور ہتھے مسلمانوں کی دستیگری عالم غیب سے نہ ہوتی تو کامیابی مشکل ہی نہیں محال ہے، واضح طور پر بالکل کھلی مدد کی ضرورت تھی جو تمام تصورات و تخینات، اندازوں اور جائزوں سے ماوراء، خرق عادت اور معجزہ کی شکل میں سامنے آئے۔

کہاں ایک ہزار مسلح بکتر، ہند ماہرین جنگ اور کہاں ۳۱۳ مسلمان جن میں بڑی عمر کے لوگوں کے ساتھ نوخیز و نو عمر صاحبزادگان بھی تھے، اپنے اس منظر کو دیکھ کر حالات کا جائزہ لینے میں کوئی کمی نہیں کی کیوں کہ یہ آپ کے فرائض نبوت و قیادت میں داخل تھا، اس حقیقت پندارہ جائزہ کے بعد آپ نے اللہ تعالیٰ کے آگے سربسجود ہو کر عرض کیا :

اللَّهُمَّ إِنِّي تَسْلِيْتُ هَذَا الْعِصَابَةَ لَا تَعْبُدْ

یعنی اے اللہ اگر تو نے اس مختصر جماعت (جو مسلمانوں کی یہاں جمع ہی کو ہلاک کر دیا تو تیری عبادت نہ ہوگی۔

یہ جملہ رسول اللہ صلی اللہ علیہ وسلم کے معجزات میں شمار کیے جانے کے لائق ہے

کس کی مجال تھی کہ ایسی بات اللہ تعالیٰ کو مخاطب کر کے کہے؟ کہ اگر آپ نے ایسا کیا تو ایسا ہوگا اور ایسا کیا تو یہ ہوگا، پھر پیغمبر بھی وہ جو اللہ تعالیٰ کا خاص طور پر چنا ہوا، محبوب، بادشاہ، باوجاہت ہو، ایسا رسول جس کو اللہ تعالیٰ نے منتخب ہی اس لیے کیا تھا کہ اس کے پیغام اور لائے ہوئے دین کو قیامت تک باقی رکھے گا اور ہمیشہ اس کا ناصر مددگار ہوگا وہ کہے "اگر تو نے سٹی بھر جماعت کو ہلاک کر دیا تو تیری عبادت نہ ہوگی" یعنی اے اللہ اگر تو نے اس جماعتِ مختصر کی شکست کرادی تو دنیا کا تو کوئی نقصان نہ ہوگا، انسانیت کو کسی مصیبت کا سامنا نہیں کرنا پڑے گا دنیا کی حکومتیں اور دنیا کے ملک اسی طرح رہیں گے جس طرح آج ہیں، دنیا کے خزانوں میں کمی نہیں آئے گی، دنیا میں گمانے کھانے کے جو کام ہوسے ہیں وہ اسی طرح ہوتے رہیں گے، بڑے دانشور، حکمت و دانائی میں ممتاز افراد جس طرح ہوتے آئے ہیں اسی طرح پیدا ہوتے اور مٹتے رہیں گے، لیکن صرف ایک بات جو نہیں ہوگی وہ ہے خالص تیری ذات پاک کی عبادت، تیرے احکام کا دنیا میں نفاذ اور تیرے دین حنیف کی بقاء، یہ کام نہیں ہوگا اور سب کچھ ہوگا، کیوں کہ اپنی تعداد میں کمی اور دفاعی اسلحہ میں ناقص ہونے کے باوجود روئے زمین پر تمہارا ہی جماعت ہو جو توحید کی داعی اور تیری عبادت گزار ہے، جس کا بھر دسا صرف تجھ پر اور جس کا اعتقاد تیری ذات پاک پر ہے، جس کی عبادت صرف تیری ذات پاک کے لیے ہو اور جس کو یقین ہو کہ کائنات پر صرف تیرا تصرف ہو، تیرا کوئی شریک نہیں ہو، تو ہی دراصل

حاکم مطلق اور مالک الملک ہے، عبادت و طاعت کا تہنا ساز اور ہی، صرف تیسرے احکام اور صرف تیری شریعت کا یہ حق ہے کہ وہ دنیا پر نافذ ہو اور بے چون و چرا اس کی فرمائندگی کی جائے۔

سیرت نبوی میں ان سطور کو پڑھنے والا اگر ہوشمند ہو، اللہ تعالیٰ کی عظمت و جلال سے واقف ہو اور اس کو معلوم ہے کہ اللہ تعالیٰ کی کبریائی و بے نیازی کیا معنی رکھتی ہے، اس کی قادر و قاهر ذات جو ساری مخلوقات سے بے نیاز ہو اور جس کے قبضہ قدرت میں سب کچھ ہو، جو غنی بھی ہو اور قوی بھی ہے، اس حقیقت کا ادراک رکھنے والا شخص جب رسول اللہ صلی اللہ علیہ وسلم کی زبان سے نکلے ہوئے یہ الفاظ پڑھتا ہے اور وہ بھی ایسے نازک لمحات میں جو خوف و ہراس سے پُر ہیں اور جب کچھ سوائے احاطہ و زاری اور اس کے فیصلوں کے آگے تسلیم خم کرنے کے کوئی چارہ کا نہیں وہ حیران رہ جاتا ہے، ایک طرف اللہ تعالیٰ کی بے نیازی اور غنی ذات کو دیکھتا اور دوسری طرف رسول برحق کی زبان پاک سے ایسے الفاظ سُنتا ہے جس کا مطلب یہ ہے کہ اے اللہ اگر تو نے اس مختصر گروہ کو ختم کر دیا تو تیری حکمرانی باقی نہیں رہے گی۔ ایسے پُر ہول لمحات میں یہ دُعا اللہ تعالیٰ نے قبول فرمائی، کیوں کہ یہ بات جو رسول برحق صلی اللہ علیہ وسلم کی زبان مبارک سے نکلی تھی وہی خداوندی تھی، اللہ تعالیٰ کی طرف سے الہام تھا اللہ حاضر و ناظر، غیب و موجود کو جاننے والا ہے، وہ مسلمانوں کی بے بسی، کمزوری، تعداد کی کمی اور اسلحہ کی قلت کو دیکھ رہا تھا اور یہ بھی دیکھ رہا تھا کہ مقابلہ میں جو دشمن ہیں وہ کس درجہ

اسلم سے بیس اور کتنی بڑی تعداد میں ہیں، اس عظیم تفاوت کے باوجود اللہ تعالیٰ نے مسلمانوں کو فتح و نصرت سے ہم کنار کیا۔

لہذا یہ بات آئینہ کی طرح روشن ہو کر ثابت ہو گئی کہ مسلمانوں کو باقی صرف اس لیے رکھا گیا ہے کہ ان کے وجود سے دعوتِ الی اللہ کا سلسلہ قائم رہے گا اور ان کی بقا و سر بلندی کی صرف یہی شرط ہے کہ وہ اس دعوت پر قائم رہیں تاکہ خدائے عز و جل کی عبادت ہوتی رہے اور اس کی حاکمیت مطلقہ کو تسلیم کیا جائے اور اس کی شریعت کے احکام دنیا پر نافذ ہوں۔ اور اگر مسلمانوں نے کہیں اپنی خصوصیت ضائع کر دی تو مجھے صاف صاف کہنے دیجئے کہ خواہ جتنے مسلمان ہیں سب کے سب والیان ریاست اور ارباب حکومت بن جائیں (میں کسی ریاست یا صاحب ریاست کا حامد یا بدخواہ نہیں ہوں بلکہ جتنی مسلم ریاستیں ہیں ان کے لیے دعا گو ہوں اور ان کی ترقی و خوش حالی کا منتہی ہوں) لیکن یہ کہتا ہوں کہ امتِ اسلامیہ نے اگر اپنا یہ امتیاز کھو دیا، وہ واحد امتیاز جو ان کے بقا و کا ضامن ہو اور جس کے صدقہ میں ان کو بحیثیت مسلم زندگی عطا کی گئی، جو یعنی اللہ کے دین کی دعوت اور صرف اس کی عبادت اور اس کے احکام کو بلا چون و چرا تسلیم کرنے کا امتیاز، اس کی شریعت اور احکام شریعت کو فرد اور ملت پر پوری طرح نافذ کرنے والی امت ہونے کا امتیاز، جو زندگی دینی تعلیمات و احکام کے مطابق ہو اس زندگی کو عام کرنے اور رائج کرنے کا عزم رکھنے کا امتیاز، اگر یہ امتیاز خدا نخواستہ مفقود ہو گیا تو خواہ دنیا کی دولت ان کو مل جائے پھر بھی ان کے

وجود و بقا کی کوئی ضمانت نہیں کی جاسکتی، کیوں کہ رسول اللہ صلی اللہ علیہ وسلم نے فرمایا تھا کہ "اے اللہ! اگر تو نے ان سبھی بھر تعداد رکھنے والے مسلمانوں کی فیبی مدد نہیں کی تو روئے زمین پر کوئی تیرا نام لینے والا نہیں رہے گا" یہ بات بلاشبہ صرف ایک بغیر حق ہی کہہ سکتا ہو، جس پر وحی الہی کا نزول ہوتا، ہوا اور جس کی عند اللہ حیثیت ہو، لہذا میں پوری صراحت کے ساتھ عرض کرتا ہوں کہ اگر مسلمان دعوت حق سے کنارہ کش ہو گئے اور اپنی اس ذمہ داری سے سبکدوش ہو گئے جو ان کے سپرد کی گئی، ہوا اور جس کی خاطر ان کو سرفراز کیا گیا ہے تو پھر دنیا میں ان کے حفظ و بقا کی کوئی ضمانت نہیں لی جاسکتی، خواہ ان کے پاس فوجی طاقت ہو، عددی طاقت ہو، اقتصادی طاقت ہو، بہتر سے بہتر مواقع میسر ہوں اور جو بھی جاہ و حشمت ان کو ملی ہو سب بے کار اور سب بے سود ہے نفع ہیں کیوں کہ اللہ تعالیٰ نے ان کی نصرت ان کی اسی صفت کی بنا پر کی تھی کہ "اگر یہ نہ رہے تو تیری عبادت نہ ہوگی"۔ یوں سب کچھ ان کو مل سکتا ہو، یہ سب کچھ پاسکتے ہیں، حکومتیں ملتی رہیں گی، دولت پاسکتے ہیں، مگر امانت خداوندی یعنی دعوت الہی اللہ جس سے صرف اللہ کی پرستش ہو اور اس کا پیغام سرمدی دنیا میں باقی رہے اور غلبہ و سلطنت صرف اللہ کا رہے، اس کے احکام زمین پر جاری ہوں، زندگی کے ہر موڑ پر اس کے احکام کی پیروی ہو اور دینی تعلیمات تمام بدلتے ہوئے حالات میں اپنا ہوں۔ یہ نہیں ہوگا۔ اور جب یہ نہ ہوگا تو اللہ تعالیٰ کی خصوصی نعمت و نوازش بے پایاں سے امت محروم ہو جائے گی۔

لہذا وہ چیز جس کی حفاظت مسلمانوں پر فرض ہو اور جس کے لیے ان کے اندر غیرت و محبت ہو ناچاہیے اور جس کو وہ اپنی جان سے، صحت سے، اپنی دانائی و ہوشمندی سے زیادہ عزیز رکھیں اور جس کو دولت و حکومت پر ترجیح دیں، اپنی شہرت و ناموری کے پر و پیگنڈے اور اپنی سیاسی ہگ و دو سے زیادہ اہمیت دیں اور جذبہٴ عکرائی اور اپنے حدود سلطنت کو وسیع کرنے کی تمناؤں اس کے مقابلہ میں ہیج ہوں۔ وہ یہ ہے کہ اپنے آپ کو اللہ کے دین کا داعی و مبلغ سمجھیں، علم توحید کو سر بلند اور اللہ کے دین کو سرسبز و شاداب رکھنے کی آرزو ان کی تمام آرزوؤں اور تمناؤں پر پر غالب آجائے، آخرت کو دنیا پر ترجیح دیں، اللہ کی رضا اور اس کے احکام کے اجراء کو ہر مقصد اور ہر نسبت پر قربان کرنے کا جذبہ ان کے اندر بیدار کریں، ان کے بقا کی ضمانت اسی میں ہو کیوں کہ ان کا وجود ہی اسی دھاگے سے بندھا ہوا ہے۔

جب اللہ تعالیٰ نے رسول اللہ صلی اللہ علیہ وسلم کی دعا قبول فرمائی تھی اور مسلمانوں کو نجات دہانے اور ان کو باقی رکھنے کا فیصلہ فرمایا تھا تو گویا ان کی بقا کو عبادت سے مشروط فرمایا تھا، عبادت کا مفہوم صرف فرائض مقررہ کی ادائیگی نہیں بلکہ اللہ کے احکام کے مطابق زندگی گزارنا اور اس کی رضا جوئی اور خوشنودی کو سب پر مقدم رکھنا، اور دین کو وسیع تر آفاقی و عالمی پیمانہ پر پھیلانے کی سعی کرنا ہی اس میں داخل ہے، لہذا اگر مسلمانوں کا رشتہ عبودیت کی زندگی سے منقطع ہو جاتا ہے تو اس کا مطلب یہ

ہوگا کہ ان کا رشتہ زندگی سے منقطع ہو گیا، جس امر کے باعث ان کو فتح سے سرفراز کیا گیا تھا اور جس کی وجہ باقی رکھے گئے

تھے وہ سلسلہ ہی ختم ہو گیا تو اللہ تعالیٰ کی طرف سے عطا کردہ ضمانت حیات بھی ختم ہو گئی اور ان کی حیثیت دنیا کی دوسری قوموں کی طرح رہ گئی کہ اگر وہ دنیا کے عام قانون حیات کے مطابق ترقی و خوشحالی کے کام کریں گے تو ترقی و خوشحالی ہوگی اور ادا بار و زوال کی راہ پر چلیں گے تو ان کے نصیب میں ذلت و زوال آئے گا، بلکہ عام قانون کے مطابق جس قدر ذلت و ادا بار ہونا چاہیے اس سے زیادہ ذلت و رسوائی کا ان کو سامنا کرنا پڑے گا، کیوں کہ دوسری قوموں کی بقا و تحفظ کو کسی شرط سے مشروط نہیں کیا گیا تھا اور ان کے حق میں یہ آیت کریمہ صادق آئے گی:

قُلْ مَا يَعْبُؤْكُمْ رَبِّي لَوْلَادَ عَلْوَكُمْ
فَمَذَّ كَذَابٌ بِكُمْ فَسَوْفَ يَكُونُ
لِرِزْمَاهُمْ

اُپ (عام طور پر لوگوں سے) کہہ دیجئے کہ میرا آدا تمھاری ذرا بھی پروا نہ کرے گا، اگر تم عبادت نہ کرو گے، سو تم (احکام الہیہ کو) جھوٹا کہتے ہو تو عنقریب (یہ جھوٹا سمجھنا تمھارے لیے ادا بال جاننا ہوگا۔

مسلمانوں نے اس شرط کو پورا کیا اور اللہ تعالیٰ سے کیے ہوئے عہد کی لاج رکھی اور یاد رکھا کہ ان کو دشمن پر غالب و فتح مند کیا گیا تھا اور عین اس وقت فتح و نصرت دے کر ان کی مدد کی گئی تھی جب سامنے یہ نظر آ رہا تھا کہ دشمن ان کو بدر کے میدان میں پیس کر رکھ دیں گے، ان کا نام و نشان دنیا سے مٹا دیں گے مگر ان کو مدد دے کر

لہ الفرقان آیت ۷۷ (ترجمہ مولانا تھانوی)

غالب کیا گیا اور روئے زمین پر باقی رکھا گیا کیوں کہ اللہ تعالیٰ کی عبادت کا سلسلہ ان کے دم سے باقی رکھنا منظور تھا۔

وہ اس پیغام عبادت کو لے کر دنیا میں پھیل گئے، اس پیغام کو لے کر بادشاہوں کے پاس بھی گئے اور عوام الناس کے پاس بھی، اسی کی خاطر انہوں نے ہجرت بھی کی اور جہاد بھی، اسی کے لیے انہوں نے جنگیں بھی لڑیں اور معاہدے بھی کیے، ان کے سامنے یہ حقیقت ہمیشہ جلوہ گر رہی کہ وہ اللہ کے فرستادہ اور اس کے حکم کے بندے ہیں، اسلام کا بھنڈا انہوں نے چار دانگ عالم میں لہرایا، اور بجا طور پر یہ سمجھتے رہے کہ وہ خلق خدا کے مخلص خادم اور محسن ہیں، اللہ کے بندوں کو خواہشات کی غلامی سے نکالنے والے ہیں، جاہلیت کے رسم و رواج اور جاہلی سماج کے عائد کردہ ان بندھنوں سے ان کو آزاد کرانے والے ہیں جن بندھنوں کو وہ معیار ترقی سمجھ رہے تھے حالانکہ وہ خواہشات اور رواج کے قیدی تھے جس طرح کوئی بھی قیدی پابند سلاسل ہوتا، وہ تھے تو غلام مگر اپنے کو اتنا سمجھ رہے تھے، ان کی زندگی رسم و رواج کے پنجروں میں ایک پرند کی طرح بندھی، وہ دوسروں کے رحم و کرم پر زندگی کے دن پورے کر رہے تھے، وہ کھانے پینے کے آداب بھی دوسروں سے مستعار لیے ہوئے تھے اور اپنی اس پسماندگی، ذلت و نامرادی کو عیش و کامرانی سمجھ رہے تھے، ان کے سارے جاہ و شہم اور دولت و خوشحالی کے مظاہر کھوکھلے اور بے جان تھے، حقیقت یہ ہے کہ وہ پنجرہ میں بند تھے۔ نفس تو نفس ہی، خواہ لوہے کا ہو یا سونے کا

ان کی حق گوئی و بے باکی کی بے شمار مثالیں ہیں انہیں میں سے وہ مذاکرہ بھی ہے جو ایران کے فاتح مسلمان فوج کے ایک سپاہی اور فارس کے کمانڈر ان چیف "رستم" کے دربار میں پیش آیا۔

رستم نے حضرت سعد بن وقاص رضی اللہ عنہ سے درخواست کی کہ اپنا کوئی نمائندہ بھیج دیں جس سے یہ معلوم کیا جائے کہ آپ کے اس حملہ کا مقصد کیا ہے؟ یہ واقعہ قادیسیہ سے پہلے کا ہے، حضرت سعدؓ نے حضرت ربیع بن عازرؓ کو اپنا نمائندہ بنا کر فارس کے سپہ سالار اعلیٰ (کمانڈر ان چیف) رستم، کے پاس بھیج دیا، حضرت ربیعؓ وہاں پہنچ گئے، رستم نے اپنا دربار بڑے شاہانہ انداز سے سجایا تھا، اعلیٰ درجہ کے نقیض تالینیں بھیجی ہوئی تھیں جن پر سونے اور موتیوں کی مینا کاری تھی، ہر طرف ہیرے موتی اور لعل و یاقوت کی چمک دمک تھی، رستم کے سر پر جو اہرات کا قیمتی تاج تھا، حضرت ربیعؓ وہاں پہنچتے ہیں جسم پر ایک بھدے قم کا چغہ ہے، ہاتھ میں تلوار اور ڈھال، ایک معمولی سا چھوٹے قد کا گھوڑا جس پر سوار ہیں، اور اس پر سوار قصر شاہی میں داخل ہو گئے، نظریں نہ منقش در دیوار پر ہیں اور نہ ہیرے جو اہرات کی آرائش و نمائش پر، آگے بڑھ کر گھوڑے سے اترتے ہیں اور اس کو باندھنے کے لیے کوئی گھوڑا نہیں ملا تو قصر شاہی کے ایک گاد تیکہ سے اس کو باندھ دیتے ہیں اور اس شانِ استخار سے بڑھتے ہیں کہ زرہ جم پر ہو، خود دوسرے پر، اور تلوار ہاتھ میں۔

دربار کے کسی چوہدار نے کہا: آگے بڑھنے سے پہلے اپنے اسلحہ آ کر یہاں رکھ دو۔

حضرت ربیع نے کہا: میں (اپنے کسی کام سے) نہیں آیا ہوں، میں تم لوگوں کے بلانے پر آیا ہوں، جی چاہے مجھے اسی طرح جانے دو اور اگر یہ منظور نہیں ہے تو میں لوٹ جاتا ہوں۔

رستم نے کہا: اس کو آنے دو، آپ آگے بڑھے، ہاتھ میں تلوار تھی جو چھڑی کا کام دے رہی تھی، اس پر ٹیک لگاتے ہوئے چلے تو فرسش تالیں ایک دو جبکہ سے ادھر لگتی۔

رستم نے پوچھا: یہاں تم کس کام سے آئے ہو؟
جواب دیا:

ہم اٹھے ہیں کہ ہم بندوں کو بندوں کی بندگی سے نکال کر اللہ کی بندگی پر لگا دیں دنیا کی تنگی سے ان کو نکال کر اس کو وسعت عطا کریں، خدا سب کے پیدا کردہ مظالم سے نکال کر اسلام کے عدل کا راستہ دکھائیں اللہ نے ہم کو مامور کیا، ہو کہ اس کی مخلوق کا رخ اللہ کے دین کی طرف پھیر دیں، جس کو یہ راستہ پسند ہو اور اس کو قبول کر لے تو اس سے ہمارا کوئی جھگڑا نہیں ہو، ہم لوٹ جائیں گے اور جو انکار کرے گا اس سے ہم اس وقت تک برسرو پیکار نہیں گئے جب تک کہ اللہ کا وعدہ پورا نہ ہو جائے۔

پوچھا گیا کہ: اللہ کا کیا وعدہ ہے؟

فرمایا: انکار کرنے والوں سے جو جنگ میں مر جائے گا اس کے لیے جنت، اور جو زندہ رہ جائے اس کے لیے کامیابی و کامرانی۔

یعنی مختصر سی گفتگو (جس کو آج کل کی سیاسی اصطلاح میں مذاکرات کہا جاتا ہے) جس کا ذکر اسلامی غزوات اور دعوت اسلامی اور مسلمانوں کی تاریخ میں آتا ہے، لیکن عام طور پر لوگ اس سے سرسری طور پر گزر جاتے ہیں، تاریخ کے انبار میں یہ بات دب کر رہ گئی ہو، اس کی منویت، گہرائی، قوت اور جرأت مندانہ انداز میں دعوت پیش کرنے کی روح جو ان چند جلوں میں پوشیدہ ہے اس کی طرف کم نگاہ جاتی ہے، عرب کے ایک بدوی علاقہ کا مسلمان سپاہی اپنے اندر کس قدر جوش و جسارت اور حمیت وغیرت رکھتا تھا اور کس طرح دعوت اسلام کی حقیقت سے اس کی روح سرشار تھی، اس کی طرف عام طور پر لوگوں نے توجہ نہیں دی ہے۔

موجودہ زمانہ کی نوعیت اور مغربی ممالک کی نوعیت (جو اس وقت فکری و سیاسی، تمدنی اور معاشی امور میں دنیا کی قیادت اپنے ہاتھوں میں لیے ہوئے ہیں) اس زمانہ سے مختلف نہیں ہے جب کہ اسلام کی دعوت کا آغاز ہوا تھا اور جس وقت اسلام کے داعی پیغام حق لے کر دنیا میں پھیل گئے تھے اور اقوام عالم کو ان کی سوسائٹیوں کو ان کی حکومتوں کو اسلام کی دعوت دے رہے تھے۔

ابھی میں نے جو حضرت ربیع بن جابر کی مثال دی اور ان کے مذاکرات کو نقل

کیا، جو ان کے اور رستم کے درمیان ہوئے تھے، وہ ایک ایمان افروز واقعہ ہے، غور کیجئے، کہاں ایک عرب کا بدوی سپاہی اور کہاں ایران کا کمانڈر ان چیف، رستم جو شہنشاہ ایران کے بعد وہاں کی اس وقت کی بڑی شخصیت کا حامل تھا، اس کا

جاہ و جلال، خدم و حشم، آرائش و نمائش کے وہ ساز و سامان جو نگاہوں کو خیرہ کر دیں، دوسری طرف اس وقت کی دو عظیم طاقتیں، ساسانی اور رومانی، جس کے تحت بڑے بڑے شہر آباد تھے، لاتعداد سماجی و علمی معاشرے تھے، ان گنت معیار اور پیمانے تھے، رسوم و رواج، نظریات و افکار تھے اور سب اپنے عروج پر تھے اور یہی پوری دنیا پر عقل و ذہنی حکمرانی کر رہے تھے، تہذیب و تمدن کا رخ بنانے میں، اقتصادی و سیاسی ڈھانچوں کی تشکیل میں عقل و فکر پر اثر انداز ہونے میں انہی دونوں طاقتوں کا براہ راست دخل تھا، اور ان دونوں کے درمیان بہت زیادہ فرق نہیں تھا۔

دوسری طرف وہ فرق جو چھٹی صدی عیسوی کی مشرقی دنیا اور بیسویں صدی کی مغربی دنیا کے درمیان دیکھا جاتا ہے وہ ان دونوں میں مشرق و مغرب کے زمینی و زمانی فرق سے کم ہے زیادہ نہیں۔

آج آپ دیکھتے ہیں کہ جاہلیت^۱ (اپنے مکمل مفہوم میں) پورے مغرب کو اپنی گرفت میں لے لے ہوئے ہو، وہ مغرب جو اعلیٰ ثقافت اور تمدنی عروج کے نقطہ کمال تک پہنچا ہوا ہے، جاہلیت کے تمام خصائص (جن کا مورخ ذکر کرتے ہیں اور جو تاریخ کے اوراق میں محفوظ ہیں) سب کا محور مادی منافع کا زیادہ سے زیادہ حصول، لذت اندیزی اور نفس پرستی جس طرح اور جس راستے سے حاصل ہو (جو ایک قدیم یونانی تھیوری کا خلاصہ

۱۔ جاہلیت اس طرز زندگی یا اس معاشرہ کا نام ہے جو تعلیمات نبوت سے بے نیاز اور آسمانی ہدایات سے محروم ہو، اس کا اطلاق طرز زندگی، عقیدہ اور معاملات، غیر دشر کے معیار سب پر ہوتا ہے۔

ہے) اس کو حاصل کر لینا یا پھر سیاسی و اقتصادی نفوذ و اختیارات پر قبضہ کرنا، اس کے مقابلہ میں جہاں مذہب کا ذکر آئے اس کو ایک انفرادی معاملہ قرار دینا، جو ایک خاص مقام (دگر جوں) اور خاص اوقات (مذہبی تہواروں) میں منایا جائے، اس نظام (جہا لیت) کا انسان سازی میں کوئی دخل نہیں ہے، فرد و جماعت کے کردار، سیاسی ہونے یا اقتصادی سے کوئی واسطہ نہیں ہے۔

اگر زمانہ ماضی کے شاہان تاجدار دنیا سے الگ تھلاک قید خانہ میں وقت گزارنے والے کی طرح زندگی گزار رہے تھے تو مغرب اس سے وسیع قید خانہ میں مقید ہے، شاہزادے اور دالیان ریاست کے پتھروں سے زیادہ حسین اور خوشنمایا پتھر ہیں جن کے اندر اہل مغرب کی انسانیت زندگی بسر کر رہی ہے۔ یہ قید خانہ یا پتھر و ناشی آداب (FASHIONS) اور مصنوعی وضع داریوں ETIQUETTES کی پابندی ہو جس کو بہت باریک بینی اور نوک پلک کے ساتھ برتا جاتا ہو، لباس، رہائش اور نمائش کے وہ فرسودہ اور ازکار رفتہ رسم و رواج جن کو معاشرتی زندگی کا اہم جز سمجھ لیا گیا ہے اور اپنے بڑے لوگوں میں اس کو تلاش کرتے ہیں اور کم ہونے پر انگلی اٹھاتے ہیں، اس لحاظ سے دیکھئے تو معلوم ہوگا کہ تمدن پرورد اور تمدن کا پروردہ مغرب ان قوموں سے مختلف نہیں ہو جو قبل اسلام دو بڑی شاہنشاہیوں میں پائی جاتی تھیں، زمانہ جہا لیت (قبل اسلام) میں لے ایک قدیم ایرانی فلسفہ جس کو حربی میں "اسبقور میتہ" لکھتے ہیں، اس کا خلاصہ یہ کہ لذت زندگی اصل اور مقصد انسان ہے خواہ جس طرح ہو اور جہاں ملے۔

انسان بُت پوجتا تھا، اس کے روایتی و آباؤ اجداد بھی تھے اور نئے نئے بنائے ہوئے

بت بھی تھے، اور موجودہ مغرب میں بھی آپ کو نظر آئے گا، لذت اندوزی اور نفس پرستی

کا وہ اسی طرح غلام ہو جس طرح وہ لوگ پتھر کے صنم کو اپنا معبود اور اپنے آپ کو اس

کا غلام سمجھتے تھے۔ لذت اندوزی کے وسائل پر اور ان کی ساری تگ و دو اسی محور پر

گمراہی کرتی تھی، خود ان کا وجود ان کی خود عائد کردہ پابندیوں کی وجہ سے ایسا تھا جیسے

ایک شوخ ناز پروردہ پر بند، یا کوئی معزز قیدی ہو، اور آج کامر دفرنگ خواہ اس کی دولت

کا کوئی ٹھکانہ ہو، حکومت دیاست کی بالک ڈور بھی اس کے ہاتھ میں ہو، وہ بھی سوسائٹیوں

کی عائد کردہ پابندیوں میں جکڑا ہوا ہے، حیثیت، معیار (STANDARDS & VALUES)

کے گھرنردن سے باہر سر نہیں نکال سکتا، خواہ کتنی ہی بڑی شخصیت کا مالک ہو، حاصل یہ کہ

دونوں، قدیم جاہلی انسان اور جدید مغربی انسان دونوں کی ضرورت ایک ہی تھی اور اب

بھی ہو کہ دنیا کی تنگنائیوں سے اس کو نکال کر اس کو آزادی کی نعمت دی جائے۔ لیکن اب

کون ہو جو حضرت ربیع بن عامر رضی اللہ عنہ کی سنت انفرادی یا اجتماعی شکل میں زندہ کئے

اور مغرب یا اہل مغرب کی آنکھوں میں آنکھیں ڈال کر اس کو مخاطب کرے، وہ اہل مغرب

جو آج آزادی طاقتوں کے قارون بنے بیٹھے ہیں اور اپنی سیاسی و اقتصادی حکمرانی سے دنیا کو

اپنا اٹھلیوں پر بچا رہے ہیں آج کون ہو جو ربیع بن عامر رضی اللہ عنہ کی سبب جرات ایسا نہ کہتا

ہو جس نے ساسانی سلطنت کے نائب اعظم رستم کو مخاطب کیا تھا، آج ضرورت ہو کہ

کوئی فرد یا جماعت اس درجہ کی بے باکی و صداقت شعاری کے ساتھ حیثیت اسلامی اور

غیرت ملی کے ساتھ یورپ کو حقانیت و صداقت کی دعوت دے اور یہ کام (دعوت
 الی اللہ کا کام) جس میں دائمی کی اپنی غرض شامل نہ ہو صرف انسانیت کی بھلائی اور بہبود
 اس کا صلح نظر ہو۔

یہ ذمہ داری امت اسلامیہ کی وراثت ہو اور اس کا فریضہ ہو، ملت کے خاندان،
 مفکرین اور اہل قلم کی یہ ذمہ داری ہے، جہاں تک یورپ کا تعلق ہو وہ اندر سے کھوکھلا
 اور آسمانی ہدایت سے محروم اپنے ہاتھ سے بنائی زنجیروں میں جکڑا ہوا ہے، اس کی
 صحیح تصویر شاعر اسلام محمد اقبال کے ان اشعار میں نظر آتی ہے۔

یورپ میں بہت روشنی مسلم و مسنہ ہے حق یہ ہے کہ بے چشمہ حیواں ہو یہ ظلمات
 ظاہر میں تجادت ہو حقیقت میں جو لہے سود ایک کالا کھوں کے لیے مرگِ مفاعبات
 یہ علم، یہ حکمت، یہ تدبیر، یہ حکومت چیتے ہیں لہو دیتے ہیں، تسلیم مساوات
 وہ قوم کہ فیضانِ مساوی سے ہو محروم حد اس کے کمالات کی ہو برق و بخارات
 ہے دل کے لیے موت مبینوں کی حکومت احساسِ مروت کو کچل دیتے ہیں آلات

بھائیو! میں آپسے کہتا ہوں، بلکہ ایک سوال کرتا ہوں کہ اگر قبیلہ قریش کے وہ

افراد جو جنگ بدر اور جنگ اُحد میں مارے گئے تھے مسلمانوں کے خلاف استغاثہ
 پیش کریں اور کہیں کہ ہم نے تو خود بڑھ کر ان کے پیغمبر کو پیش کش کی تھی کہ وہ اگر دنیاوی
 ثروت و دولت چاہتے ہیں تو ہم ان کو دولت سے مالا مال کرنے کو تیار ہیں، اگر عیش
 و عشرت کی زندگی کی طلب ہے اس طرح کہ اپنی پسند سے جس بڑے سے بڑے خاندان میں

چاہیں ان کو رشتہ ازدواج میں منسلک کر دیں، اگر حکومت و سرکاری کی تنہا ہے تو ہم سب مل کر ان کو اپنا سربراہ تسلیم کر لیتے ہیں مگر تمہارے پیغمبر نے کوئی بات قبول نہیں کی اور صاف انکار کر دیا اور یہ کہا کہ ہم اس کے لیے سمعوت نہیں کیے گئے ہیں لہذا آج کس طرح تم اپنی چیزوں کے پیچھے مر رہے ہو آج تمہیں سوائے میں و عشرت اور لذت افروزی کی زندگی کے کچھ نظر نہیں آتا نہ دعوت نہ جہاد۔

اللہ کی عبادت تو کی جاتی ہو مگر اس بات کی دعوت مفقود ہو کہ دینِ خالص سب کا سب اللہ کا ہو جائے اور اس کی شریعت و احکام کا نفاذ ہونے لگے ہم نے تمہارے سامنے وہ سب کچھ پیش کیا جس کی دنیا کو طلب ہو سکتی ہے مگر اسودہ مسالی، فلاخ البالی اور عیش و شہی کی زندگی کو تمہارے نبی نے قبول نہیں کیا، رد کر دیا اور کہا کہ ہم اس کام کے لیے سمعوت نہیں کیے گئے ہیں، ہم اس لیے سمعوت کیے گئے ہیں کہ تمہارے سامنے دعوت توحید پیش کریں اللہ تعالیٰ کی عبادت کا راستہ بتائیں، اسلام کو سر بلند کریں کیوں کہ اللہ کے نزدیک مقبول دین صرف اسلام ہے، ہم نے تم سے بے شک جنگ کی کیوں کہ تم اسلام کی حکومت کو ناچاہتے تھے، تم اسلام کی دعوت لے کر اٹھے تھے تم ہی وہ تھے جو کہتے تھے کہ عبادت صرف اللہ کی ہوگی، اللہ تعالیٰ کائنات پر تصرف کرنے والا ہے، وہی مدبر ہے وہی خالق ہے، وہی رازق ہے، اور ہم اس کا انکار کرتے تھے، لہذا ہمارے تمہارے درمیان معرکہ ہوئے اور ہمارے بہت سے لوگ اس راہ میں ہلاک ہوئے۔

لیکن تم لوگ دنیا پر ٹوٹ پڑے اور جیسے آگ پر پروانے گرتے ہیں اسی طرح تم دنیا پر فدا ہو رہے ہو، تمھاری تمنا ہے کہ تم ناز و نعم میں زندگی گزارو، دولت کا مظاہرہ کرو، اور عیش و عشرت کا سامان جہاں بھی ملتا ہو وہ سب تمھارے قبضہ قدرت میں آجائے، اب تم میں نہ تو اسلامی غیرت ہے نہ دینی حمیت اور نہ دین کی حفاظت اور اس کی دوست کے لیے نہ کوئی جوش و ولولہ ہے تمھارے پیغمبر کے ساتھیوں کی جو زندگی تھی اس سے تم کو ادنیٰ درجہ کی بھی مناسبت نہیں رہ گئی۔

میں آپ سے معذرت خواہ ہوں، اور آپ سے پہلے میں اپنے ضمیر سے معذرت کرتا ہوں، اپنے اسلامی شعور اور احساس سے معذرت کرتا ہوں اور منہ کہتا ہوں کہ بہت سے ملک اور شہر اور خاص طور پر وہ ملک، شہر جس میں کوئی غیر مسلم جاتا ہے یا تاریخ کا مطالعہ کرنے والا اور قوموں کے مزاج سے واقفیت رکھنے والا شخص جاتا ہے تو اس کو ماضی اور حال کے درمیان واضح فرق نظر آتا ہے، وہ دیکھتا ہے کہ زندگی کا عہد اب ہر جگہ یکساں طور پر چل رہا ہے، سوائے کسب معاش کے اس قوم کا کوئی مقصد حیات نہیں ہے، جس طرح دنیا کی دوسری اقوام ہیں اسی طرح قوم مسلم بھی ہے، خواہشات اور اغراض نفسانی کو پورا کرنے کی خاطر یہ لوگ بھی وہ سب کچھ کرتے ہیں جو دوسرے کرتے ہیں، ان کو اس کی بھی حس نہیں رہتی کہ اپنے اور غیر کے درمیان تیز کریں، لہذا ان پر غیر مسلموں کو ترجیح دیں گے، تجارت و صنعت اور تجارتی مصالح اور نفع اندوزی کے سوا کوئی صلح نظر نہیں ہے۔

میرے بھائیو! زندگی گزارنے کا جو طرز مسلمانوں میں رائج ہے وہ اسلام کے دعوتی پیغام سے کوئی میل نہیں کھاتا اور نہ رسول اکرم صلی اللہ علیہ وسلم کے ان مقاصد سے اس کا کوئی ربط ہے جس کے لیے آپ سچوتھے کیے گئے تھے اور نہ ان مقاصد سے ان کی زندگی کو کوئی مناسبت، اگر جس کے لیے آپ اور آپ کے ساتھی مدینہ منورہ سے بدر گئے تھے اور جس کی خاطر انھوں نے اپنی جانیں دی تھیں۔

ہمارا فرض ہو کہ ہم اس نکتہ کو ہمیشہ نظروں کے سامنے رکھیں، اللہ تعالیٰ نے اپنے رسول اکرم صلی اللہ علیہ وسلم کی دعوت قبول فرمائی تھی اور مسلمانوں کو جنگ بدر میں فتنہ سے ہٹنا دیکھا تھا، اللہ نے اپنے رسول کو سچا کر دکھایا کہ اگر یہ امت نہیں ہی تو روئے زمین پر اللہ کا عبادت گزار نہیں رہ جائے گا اور اس طرح مسلمانوں کو باقی رکھا اور مسلمانوں کو بے چارگی، تعداد اور اسلحہ کی کمی کے باوجود ان کے دشمنوں (قریش) پر ان کو فتح و نصرت سے نوازا، اسی بنیاد پر اس وقت کے مسلمان زندگیاں گزار رہے تھے اور ایک مسلم معاشرہ صحیح معنوں میں وجود میں آیا اور ایک اسلامی زندگی عہد نبویؐ عہد خلافت راشدہ اور متعدد اور طویل تاریخی زبانوں میں سایہ فگن رہی۔

لیکن افسوس کے ساتھ کہنا پڑتا ہے کہ ہم نے ان مقاصد اور اس روح و جذبہ اور ان دینی و ایمانی محرکات عمل کا حصہ کھو دیا، ہم چاہتے ہیں کہ یہاں اور ہر ایسے عرب و اسلامی ملک و شہر میں اسلامی زندگی کو سایہ فگن دیکھیں جو نگاہوں سے بھی نظر آتی ہو، تجربہ و عمل میں بھی اس کا مشاہدہ ہوتا ہو اور ہر انسان اس زندگی کا لطف اور فائدہ

اٹھا سکے اس کے بڑے اجزاء اور مظاہر کیا ہیں؟ توحید پر استقامت اللہ اور اس کے کلام پر کامل ایمان، دنیا پر آخرت کو ترجیح اور اس پر اور اللہ کے خوف و خشیت پر ثبات و استقامت، اہل اسلام اور اہل ایمان کو ان عناصر اور جماعتوں پر ترجیح دینا جو اس دولت سے محروم ہیں (خواہ ان غیر مسلم معادین اور ہنرمندوں کی اعانت سے کتنا ہی فائدہ پہنچتا ہو) شریعت اسلامی پر مکمل طریقہ پر عمل اور مردہوں یا خواتین ہر طبقہ کی اس پر استقامت، پھر دنیا کو (جس میں مغرب بھی شامل ہے) خدا سے واحد کی عبادت کی دعوت دینا اور اس کی کوشش کرنا کہ دنیا میں اللہ ہی کی حکومت اور فرمانبرداری کا رواج ہو۔

والحمد لله رب العالمین و صلی اللہ وسلم وبارک علی سیدنا محمد وعلی آلہ

وصحبہ و تابعیہ باحسان (پی یوم الدین)۔

مغرب سے کچھ خاص باتیں

مولانا ابوالحسن علی ندوی کے ان خطبات و مقالات کا مجموعہ جو یورپ اور ہندوستان میں مختلف اوقات میں مختلف مقامات پر پیش کیے گئے، ان مقالات و خطبات میں بڑی جرأت کے ساتھ مغربی تہذیب کے نقائص پر نکتہ چینی اور مشرق کے پرستاروں اور مغرب کی غلامانہ ذہنیت اور اندھی تقلید پر صاف صاف تنقید کی گئی ہے۔ اور مشرق و مغرب کی درمیانی تلخ کو پاٹنے اور انسانیت کی صحیح رہنمائی و خدمت کے لئے ایک راہ اعتدال کی نشاندہی کی گئی ہے۔

اردو ایڈیشن میاں رحمت علی کی کتابت و طباعت مجلد ۱ سائز ۱۸x۲۲

مجلس تحقیقات و نشریات اسلام پبلسٹکس لکھنؤ

(دارالعلوم ندوۃ العلماء)

نبوت و منصب نبوت کی اہمیت اور تم نبوت کی ضرورت نیز سیرت نبوی پر حضرت مولانا ابوالحسن علی
 ندوی کی حسب ذیل شاہکار تصنیفات و محاضرات کا مطالعہ ہے جو مفید ہوگا:

☆ منصب نبوت اور اس کے عالی مقام حاملین: جس میں بنی نوع انسان اور انسانی
 انسانی پر نبوت کے احسانات انبیاء و کرام کا امتیازی خصوصیت نبوت کے پیدا کردہ ذہن و مزاج اور
 طریقہ و فکر نبوت کے تیار کردہ انسانی نمونوں نیز نبوت محمدی کے لافانی کارناموں اور تم نبوت
 کی ضرورت و اہمیت اور اس کے دور رس عین اور انقلاب گیر اثرات پر روشنی ڈالی گئی ہے۔

☆ نبی رحمت: پیغمبر خدا اور نبی رحمت محمد رسول اللہ صلی اللہ علیہ وسلم کی حیات طیبہ و
 سیرت مبارکہ جس کی ترتیب تالیف میں قدیم و جدید معلومات و تحقیقات کا فائدہ اٹھانے کی
 امکانی کوشش کی گئی ہے، زائرہ بعثت کی تصویر، معاصر دنیا، جزیرۃ العرب اور حجاز کا اہم تمدنی
 سیاسی و تاریخی پس منظر و واقعات و حالات، ہدایات و تعلیمات اور نتائج و اثرات کی مستند رواد اور
 جوہر دریں افراد و اقوام اور نوع انسانی کی ہدایت و رہنمائی کی طاقت و صلاحیت کو سمجھنے

☆ کاروانِ مدینہ: مختلف تقریروں اور مضامین کا مجموعہ جن کا تعلق ذات نبوی صلی اللہ
 علیہ وسلم اور آپ کی سیرت پاک، اس کی تعلیمات، پیام، اس کے عطیات و احسانات اور اس کے
 عالمگیر نتائج و اثرات سے ہے، انہیں ایک نغمہ تمثیلی شاعر بھی ہے جس میں فارسی اور اردو
 کے مشہور شعرو نے بارگاہِ نبوی میں نذرانہ عقیدت پیش کیا ہے۔

☆ محسنِ عالم: حضرت مولانا کی سیرت نبوی پر وہ اہم تقریر جس میں تاریخی حقائق و
 واقعات کی روشنی میں یہ ثابت کیا گیا ہے کہ محمد رسول اللہ صلی اللہ علیہ وسلم صحیح معنی میں
 رحمتِ عالم اور محسنِ انسانیت ہیں، اور آپ کا احسان نسیل انسانی اور تمدن و تہذیب پر
 ناقابلِ فراموش اور ناقابلِ انکار ہے۔

☆ انسانیت کے محمدؐ کی عظمت — اور — شرف و تمیز دنیا کا اخلاقی فرض:

اس انگریزی مقالہ کا اصل اردو متن جو ۲۲ اگست ۱۹۸۹ء کو اسلامک ایڈیٹریز سنٹر آکسفورڈ یونیورسٹی انگلینڈ میں پڑھا گیا اور ۲۶ اگست کو لندن کے بین الاقوامی اسلامک سنٹر پارک روڈ میں مختلف ملکوں اور زبانوں سے تعلق رکھنے والے ایک عظیم مجمع کے سامنے عربی اردو تقریروں اور تشریح و ترجمانی کے ساتھ پیش کیا گیا۔ اور جس میں بدنام زمانہ زحدری کی مہم — شیطانی آیات کی بلانام لے اس کی مفاد اشاعت سے ایک علمی و نعتی انداز میں تردید و تفتیح ہے۔

☆ نبی خاتم و دین کامل: ادیان و دلائل کی تاریخ میں اس کی اہمیت و خصوصیت۔

☆ قادیانیت: اسلام اور نبوت محمدی کے خلاف ایک بغاوت۔

☆ سیرت نبوی اور عصر حاضر میں اس کی معنویت و افادیت:

☆ نبوت کا اصل کارنامہ: ☆ سیرت نبوی دعاؤں کے آئینہ میں:

نوٹ۔ مذکورہ کتب و رسائل میں سے اکثر چار زبانوں عربی اردو انگریزی اور ہندی میں دستیاب ہیں۔

☆ مقالات سیرت: از ڈاکٹر محمد آصف قدوائی مرحوم

مصنف نے اسلامیات جدیدہ موضوعات اور حالات حاضرہ سے گہری واقفیت سے کام لیتے ہوئے

سیرت طیبہ کے موضوع پر قلم اٹھایا ہے انھوں نے اس میں سیرت کا عالم جائزہ لیکر اس کی روح و عطر کو

عصری اسلوب میں پیش کرنے کا کامیاب کوشش کی ہے اور سیرت مطہرہ پر ہونے والے جدید قدیم

اعتراضات کو معذرت خواہانہ انداز کے بجائے محققانہ اور پُر اعتماد طریقہ سے رد کیا ہے بحیثیت

جمہوری کتاب سیرت نبوی کے ذخیرے میں ایک بہت مفید اضافہ بھی جاسکتی ہے۔

سیرت نبوی کے موضوع پر علامہ سید سلیمان ندوی کی شہرہ آفاق تصنیف خطیبانہ اس انگریزی ایڈیشن

MUHAMMAD—THE IDEAL PROPHET اور اظہر حسین مرحوم کی انگریزی تصنیف

PROPHET MUHAMMAD AND HIS MISSION ہماری مطبوعات ہیں اور یہاں سے یہاں دستیاب

ہیں ان کی قیمتیں ہماری ماہ فہرست کتب سے معلوم ہو سکتی ہیں فہرست کتب مندرجہ ذیل پر سے منگوائیے۔

مجلس تحقیقات و نشریات اسلام یوسٹ کبس ریز ۱۱۹ ذی القعدة العلماء لکھنؤ